

ရခိုင်ပြည်နယ်၊မြောက်ဦးမြို့နယ်
ဘာညိုကျေးရွာအုပ်စု၊ဘာညိုကျေးရွာ

ကျေးရွာဖွံ့ဖြိုးရေးစီမံကိန်း စာတမ်း
(ကျေးရွာ၏လက်ရှိဖွံ့ဖြိုးရေးအခြေအနေနှင့် ဦးစားပေးဆောင်ရွက်မည့်
ဖွံ့ဖြိုးရေးလုပ်ငန်းများ)

စီမံကိန်းပြုစုရေးသားသည့် အဖွဲ့
ကျေးရွာဖွံ့ဖြိုးရေးကော်မတီ၊ ဘာညိုကျေးရွာ
(ကျေးလက်ဒေသဖွံ့ဖြိုးတိုးတက်ရေးဦးစီးဌာန၊ မြောက်ဦးမြို့နယ်၏ အကူအညီဖြင့်
ရေးဆွဲပါသည်။)

မာတိကာ

ဘာညိုကျေးရွာ သယံဇာတပြမြေပုံ၊ မြောက်ဦးမြို့နယ်

၁။ တည်နေရာနှင့် ပထဝီဝင်အနေအထား

၂။ ရာသီဥတုနှင့် သဘာဝအရင်းအမြစ်များ

၃။ ဖွံ့ဖြိုးရေးဆိုင်ရာစီမံခန့်ခွဲမှုအခြေအနေ

၄။ စီးပွားရေးနှင့်အသက်မွေးမှုအခြေအနေ

(က) သီးနှံစိုက်ပျိုးရေး

(ခ) မွေးမြူရေးနှင့်ငါးလုပ်ငန်း

(ဂ) စိုက်ပျိုးမွေးမြူရေးမဟုတ်သော အခြားဝင်ငွေရလုပ်ငန်းများ

(ဃ) ဘဏ်နှင့်ငွေကြေးဆိုင်ရာဝန်ဆောင်မှု

၅။ အခြေခံအဆောက်အအုံနှင့် ဝန်ဆောင်မှုများ

(က) ကျေးလက်သယ်ယူပို့ဆောင်ရေး

(ခ) ကျေးရွာမီးလင်းရေး

(ဂ) သတင်းနှင့်ဆက်သွယ်ရေး

၆။ ပညာရေး

၇။ ကျန်းမာရေး၊ ရေနှင့် ပတ်ဝန်းကျင်သန့်ရှင်းရေး

၈။ ဘေးအန္တရာယ်များနှင့် သဘာဝပတ်ဝန်းကျင်ထိန်းသိမ်းရေး

၉။ ကျား-မရေးရာကိစ္စရပ်ဆိုင်ရာ

၁၀။ ဦးစားပေးဆောင်ရွက်မည့် ဖွံ့ဖြိုးရေးလုပ်ငန်းများ

နောက်ဆက်တွဲများ

နောက်ဆက်တွဲ(၁) ကျေးရွာဖွံ့ဖြိုးရေးကော်မတီဝင်များစာရင်း

နောက်ဆက်တွဲ(၂) ကျေးရွာဖွံ့ဖြိုးရေးအထောက်အကူပြုဇယားများ

နောက်ဆက်တွဲ(၃) ကျေးရွာဖွံ့ဖြိုးရေးဗျူဟာတည်ဆောက်မှုအခြေပြဇယား

နောက်ဆက်တွဲ(၄) ဦးစားပေးစီမံချက်အဆိုပြုလွှာ(၁)

နောက်ဆက်တွဲ(၅) ဦးစားပေးစီမံချက်အဆိုပြုလွှာ(၂)

နောက်ဆက်တွဲ(၆) ဦးစားပေးစီမံချက်အဆိုပြုလွှာ(၃)

ဘာညိုကျေးရွာ အခြေပြမြေပုံ



၁။တည်နေရာနှင့်ပထဝီဝင် အနေအထား

ဘာညိုကျေးရွာသည် မြောက်ဦးမြို့နယ်၏အနောက်ဘက်တွင် တည်ရှိသည့် ကျေးရွာတစ်ရွာဖြစ်ပြီး ကျေးရွာတည်ရှိပုံမှာ စတုဂံပုံစံဖြစ်ပါသည်။ ကျေးရွာ၏အရှေ့နှင့် အနောက် ၁၅၀၀ ပေနှင့် တောင်နှင့်မြောက် ၂၀၀၀ ပေခန့် ကျယ်ဝန်းပါသည်။ အရှေ့ဘက်တွင် နကန်ကျေးရွာ၊ အနောက်ဘက်တွင် အရက်သည်မကျေးရွာ၊ မြောက်ဘက်တွင်ရမ်းဝကျေးရွာနှင့် တောင်ဘက်တွင် မညှင်းချောင်းကျေးရွာတို့တည်ရှိပြီး သရီချောင်းနှင့်ကပ်လျက်တွင် တည်ရှိပါသည်။

၂။ရာသီဥတုနှင့် သဘာဝအရင်းအမြစ်များ

တစ်နှစ်လျှင် မိုးရေချိန်လက်မ(၁၅၇.၀၃)ခန့်ရရှိပြီး အဓိကမိုးစပါးသီးနှံ စိုက်ပျိုးနိုင်သော လယ်(၆၃၁)ဧက ရှိပါသည်။ ကျေးရွာအနီးတွင် တနိုင်တပိုင် ငါးပုစွန်များရှာဖွေနိုင်သော သရီချောင်းရှိပြီး ဆောင်သီးနှံစိုက်ပျိုးရန် ရေအရင်းအမြစ်မရှိ၍ မလုပ်ကိုင်နိုင်ကြပါ။မေလနှင့် အောက်တိုဘာလများတွင် ဘင်္ဂလားပင်လယ်အော်မှ အပူပိုင်းမုန်တိုင်းကျရောက်တတ်သဖြင့် ပင်လယ်ကမ်းခြေဒေသများသာမက မြေနိမ့်ပိုင်းဒေသနေထိုင်သူများမှာ မုန်တိုင်းအန္တရာယ် ဆိုးကျိုးများကို မကြာခဏခံရတတ်ပါသည်။မိုးများသည့် ပင်လယ်ကမ်းရိုးတန်းဒေသဖြစ်ပြီး မိုးဦးနောက်ကျသည့်နှစ်များတွင် သောက်သုံးရေခက်ခဲမှု ကြုံတွေ့တတ် ရပါသည်။

၃။ ကျေးရွာရှိ ကဏ္ဍအသီးသီး၏ လက်ရှိဖွံ့ဖြိုးမှု အခြေအနေ

ကျေးရွာတွင်လူမှုရေးအသင်းအဖွဲ့များရှိပြီး သက်ဆိုင်ရာလုပ်ငန်းများအလိုက် တက်ကြွစွာ ဆောင်ရွက်ကြပါသည်။ကျေးရွာတွင် သာရေးနာရေးကိစ္စကြီးငယ်များ ပေါ်ပေါက်လျှင် ရွာသားများစည်းလုံးညီညွတ်စွာဝိုင်းဝန်းဆောင်ရွက်သော အလေ့အကျင့်ကောင်းများရှိပါသည်။ ကျေးရွာတွင် စည်းလုံးညီညွတ်မှု၊ ရပ်မိရပ်ဖများ၏ ဩဇာသက်ရောက်မှုများကြောင့် အဖွဲ့လိုက် ဆောင်ရွက်မှုများတွင် အောင်မြင်ထိရောက်မှု အသင့်တင့်ရရှိထားသည်။ ထို့ပြင် ရပ်မိရပ်ဖအဖွဲ့၊ ကျောင်းဒကာအဖွဲ့၊ ကျောင်းသားမိဘအဖွဲ့နှင့် အမျိုးသမီးအဖွဲ့များကိုလည်း ဖွဲ့စည်းထားပြီး စွမ်းဆောင်နိုင်မှုအသင့်အတင့်ရှိကြပါသည်။ သို့သော် ကျေးရွာဖွံ့ဖြိုးရေးဆောင်ရွက်နေသော ပြင်ပအဖွဲ့အစည်းများမရှိပါ။

(၄)စီးပွားရေးနှင့် အသက်မွေးမှု အခြေအနေ

(က) သီးနှံစိုက်ပျိုးရေး

ကျေးရွာ၏ အဓိကဝင်ငွေရလုပ်ငန်းမှာ စိုက်ပျိုးရေးလုပ်ငန်းဖြစ်ပါသည်။ မြို့နယ်တွင် စိုက်ပျိုးရေးသွင်းအားစုများ၊ နည်းပညာဝန်ဆောင်မှုများကို အသင့်အတင့်ရရှိနိုင်ပြီး စိုက်ပျိုးစရိတ်ချေးငွေများကိုလည်း သတ်မှတ်ချက်နှင့်ညီသည့် လယ်သမားများ ချေးယူရရှိနိုင်ပါသည်။ ကျေးရွာ၏စိုက်ပျိုးမြေပိုင်ဆိုင်မှုတွင် လယ်မြေ(၆၃၁)ဧကရှိပြီး မြေဆီလွှာအရည်အသွေးအသင့်တင့်ကောင်းမွန်ပါသည်။ စိုက်ပျိုးမြေပိုင်ဆိုင်မှုအခြေအနေတွင် မြေယာမဲ့အိမ်ထောင်စု (၂၂၄)ရှိ၍ အဆင်မပြေသောအိမ်ထောင်စုများပြားကြောင်း လေ့လာတွေ့ရှိရပြီး လယ်မြေပိုင်ဆိုင်သောအိမ်ထောင်စုများတွင် အငှားလုပ်ကိုင်ကြရသည်။ အဟန့်အတားများမှာ ရေသွင်းစိုက်ပျိုးရန် ဆည်မြောင်းရေမရရှိနိုင်ခြင်း၊ စိုက်ပျိုးမြေတိုးချဲ့နိုင်ခြင်းနည်းပါးခြင်း၊ အလုပ်သမားစရိတ်ကြီးမြင့်ခြင်း၊ ဖျက်ပိုးကျရောက်တတ်ခြင်း၊ စိုက်ပျိုးရေးနည်းပညာဝန်ဆောင်မှု အလုံအလောက်မရရှိနိုင်ခြင်း၊ ငွေကြေးအရင်းအနှီး အလွယ်တကူမရနိုင်ခြင်းနှင့် လယ်ယာသုံးစက်ကရိယာများ တွင်ကျယ်စွာ အသုံးမပြုနိုင်ခြင်း တို့ဖြစ်ပါသည်။ စိုက်ပျိုးရေးတွင် စပါးကိုအဓိကသီးနှံအဖြစ်စိုက်ပျိုးပြီး ရေအရင်းအမြစ်မရှိ၍ မိုးစပါးတစ်မျိုးတည်းကိုသာ စိုက်ပျိုးနိုင်ပြီး တစ်ဧကပျမ်းမျှ အထွက်နှုန်း(၂၀၀)တောင်းခန့်ထွက်ရှိသည်။ အလုပ်သမားရှားပါးမှု ပြဿနာကိုရင်ဆိုင်နေရပြီး စက်မှုလယ်ယာစနစ်သို့ကူးပြောင်းရန် အရင်းအနှီးလိုအပ်လျက်ရှိကြောင်း တွေ့ရှိရပါသည်။ သီးနှံထုတ်လုပ်မှုအတွက် ပြဿနာနှင့်အခက်အခဲများမှာ ရာသီဥတုမမှန်ခြင်း၊ လယ်ယာမြေတိုးချဲ့နိုင်မှုမရှိခြင်း၊ စိုက်ပျိုးရေးအရင်းအမြစ်အလွယ်တကူမရနိုင်ခြင်း၊ ချေးငွေနှင့်ငွေကြေးဝန်ဆောင်မှုအလွယ်တကူမရနိုင်ခြင်း၊ သီးနှံမျိုးစေ့အလွယ်တကူမရနိုင်ခြင်း၊ သဘာဝမြေဆွေးနှင့် အခြားအော်ဂဲနစ်သွင်းအားစုများအလွယ်တကူမရနိုင်ခြင်း၊ လုပ်သားအလွယ်တကူမရနိုင်ခြင်း၊ နည်းပညာဝန်ဆောင်မှုအလွယ်တကူမရနိုင်ခြင်း၊ သီးနှံများကိုဈေးနှုန်းမှန်ကန်စွာမရောင်းချနိုင်ခြင်းနှင့် ဖျက်ပိုးရောဂါကျရောက်မှု တို့ဖြစ်သည်။ ယခုအခါ ရာသီဥတုမမှန်သောကြောင့် (မိုးအလွန်များခြင်း၊ ရေခမ်းခြင်း)ကြောင့် လယ်ယာစိုက်ပျိုးရေးအတွက် အဟန့်အတားဖြစ်လာပါသည်။

(ခ) မွေးမြူရေးနှင့် ငါးလုပ်ငန်း

မွေးမြူရေးနှင့် ငါးလုပ်ငန်းဆောင်ရွက်မှုတွင် နွား(၂၅)ကောင်၊ ကျွဲ (၆၀)ကောင်၊ မွေးမြူထားရှိ၍ ဝက်၊ ကြက်၊ ဘဲကိုတနိုင်တပိုင် အသက်မွေးဝမ်းကျောင်းအတွက်မွေးမြူကြပြီး နွားနှင့်ကျွဲကို စိုက်ပျိုးရေးတွင် အသုံးပြုရန် မွေးမြူထားကြခြင်းဖြစ်သည်။ ငါးမွေးမြူရေးလုပ်ငန်း လုပ်ကိုင်သူမရှိပါ။ မွေးမြူရေးနှင့်သားငါး ထုတ်လုပ်မှုတိုးတက်လာစေရန်အတွက် အခွင့်အလမ်းများအနေဖြင့် အိမ်ခြံဝင်းအတွင်းမြေနေရာ လုံလောက်မှုအသင့်အတင့်ရှိခြင်း၊ မျိုးတိရိစ္ဆာန်လက်လှမ်းမီမှုအသင့်အတင့်ဝယ်ယူရနိုင်ခြင်း၊ ထုတ်ကုန်များကိုအလွယ်တကူ ရောင်းဝယ်နိုင်ခြင်းတို့ဖြစ်ပြီး အဟန့်အတားများအနေဖြင့် နည်းပညာနှင့်အတိုးတက်ရေး ဖွံ့ဖြိုးမှု မရနိုင်ခြင်းတို့ဖြစ်ပါသည်။ တနိုင်တပိုင်အသက်မွေးဝမ်းကျောင်း ငါးဖမ်းလုပ်ငန်းကို ကျေးရွာချောင်းမှ ဖမ်းယူရရှိကြသည်။

(ဂ) စိုက်ပျိုးရေး၊ မွေးမြူရေးမဟုတ်သောအခြားဝင်ငွေရလုပ်ငန်းများ

လယ်ယာစိုက်ပျိုးရေးကိုသာ အဓိကအားထားလုပ်ကိုင်ကြပြီး ကျား၊ မအလိုက်လုပ်အားခနှုန်းထားများမှာ အနည်းငယ်သာကွာခြားကြောင်းတွေ့ရှိရသည်။ စိုက်ပျိုးရေး၊ မွေးမြူရေးမဟုတ်သော အသက်မွေးဝမ်းကျောင်းလုပ်ငန်းများအတွက် အခွင့်အလမ်းများအလွန်နည်းပါးပြီး ပြဿနာနှင့်အခက်အခဲများတွင် အလုပ်အကိုင်အခွင့်အလမ်း ရှားပါးခြင်း အဓိကအကြောင်းအရင်းများဖြစ်သည်။

(ဃ) ဘဏ်နှင့်ငွေကြေးဆိုင်ရာဝန်ဆောင်မှုများ

ငွေကြေးဝန်ဆောင်မှုအမျိုးအစားများတွင် ကာလတိုချေးငွေများချေးယူရရှိနိုင်ပြီး မြန်မာ့လယ်ယာဖွံ့ဖြိုးရေးဘဏ်မှ လယ်ယာစိုက်ပျိုးရေးအတွက် နှစ်စဉ်အတိုးနှုန်း(ပြား ၈၀) ဖြင့်ချေးယူနိုင်ခြင်း၊ သမဝါယမချေးငွေကို ၃-၆လအတွင်း အတိုးနှုန်း(၁.၅ ကျပ်)ဖြင့်ရယူနိုင်ခြင်း၊ အဖွဲ့အလိုက်ငွေစု/ ငွေချေးအစီအစဉ်များမှ ၃-၆လအတွင်း အတိုးနှုန်း၅ ကျပ် ဖြင့်ရယူနိုင်ပါသည်။ လေ့လာတွေ့ရှိချက်အရ အလုပ်အကိုင်ရှားပါးမှုကြောင့် ရွှေ့ပြောင်း လုပ်ကိုင်နေသူများ၏ ပြန်ပို့ငွေကိုမှီခိုနေရပါသည်။

(၅) အခြေခံအဆောက်အဦးနှင့်ဝန်ဆောင်မှုများ

(က) ကျေးလက်သယ်ယူပို့ဆောင်ရေး

ကုန်စည်နှင့်ဝန်ဆောင်မှုများကို ရယူရန် မြောက်ဦးမြို့မဈေးသည် ၁၁ မိုင် အထိကွာဝေးပြီး ရေကြောင်းတစ်ခုတည်းဖြင့်သာ သွားလာနိုင်သည်။ မြစ်ကြောင်းသယ်ယူ ပို့ဆောင်ရေးကိုအသုံးပြုကြရပြီး လှေ၊ စက်လှေများဖြင့် သွားလာကြရပါသည်။ ကျေးရွာတွင် စက်လှေ (၁၀)စီး၊ စက်ဘီး(၆)စီးရှိပြီး လမ်းပန်းဆက်သွယ်ရေးအခြေအနေ အလွန်ညံ့ဖျင်းကြောင်း တွေ့ရှိရပါသည်။ ကျေးရွာ၏လမ်းတည်ရှိမှုအခြေအနေတွင် ရွာတွင်း လမ်းသည် ကိုယ်ထူကိုယ်ထမြေသားလမ်းနှင့်ကျောက်ခင်းလမ်းဖြစ်ပြီး ပွင့်လင်းရာသီတွင်သာ အသုံးပြုနိုင်၍ အလွန်ညံ့ဖျင်းပါသည်။ ကျေးရွာ၏ဆိပ်ခံတံတားနှင့် ရွာတွင်းတံတားကို ကိုယ်ထူကိုယ်ထပြုလုပ်ထားပြီး သစ်သားဖြင့် ပြုလုပ်ထားပါသည်။

(ခ) ကျေးရွာမီးလင်းရေး

ကျေးရွာ၏လျှပ်စစ်မီးရရှိမှုအခြေအနေမှာ ဆိုလာစနစ်ကိုသာအသုံးပြုကြရပါသည်။

(ဂ) သတင်းနှင့်ဆက်သွယ်ရေး

ဆက်သွယ်ရေးနှင့် သတင်းအချက်အလက်နည်းပညာလက်လှမ်းမီမှုအခြေအနေတွင် အသင့်အတင့်ကောင်းမွန်၍ ဖုန်း(၃၀၀)လုံး၊ ရေဒီယို(၁၀)လုံး၊ တီဗွီ(၁၀)လုံး၊ ဂြိုဟ်တုစလောင်း(၅)လုံးပိုင်ဆိုင်ကြပါသည်။

(၆)ပညာရေး

ကျေးရွာ၏ ပညာရေးအဆင့်အတန်းသည် အသင့်အတင့်သာရှိကြောင်း တွေ့ရပါသည်။ ရွာသားအများစုသည် အခြေခံအရေး၊ အဖတ်၊ အတွက် တို့ကို တတ်မြောက်ကြပြီး တက္ကသိုလ်ပညာရပ်များဖြင့် ဘွဲ့ရသူများလည်းရှိပါသည်။ အသက်မွေးဝမ်းကျောင်း ကျွမ်းကျင်မှုသင်တန်းများ လက်လှမ်းမမီသောကြောင့် လူငယ်များပြည်တွင်းပြည်ပသို့ တစ်ပိုင် တစ်နိုင်မိသားစုဝင်ငွေ ရရှိရေးအတွက် အလုပ်လုပ်ကိုင်ကြရပါသည်။ ပညာရေးအတန်းပညာ ပြီးမြောက်မှုစာရင်းကောက်ယူရာတွင် မူလတန်းအဆင့်ရှိသူ(၈၅၄)ဦး ရှိပြီး ကျေးရွာတွင် မူလတန်းအဆင့်ရှိသော လူဦးရေများနေကြောင်းတွေ့ရှိရပါသည်။ လက်ရှိပညာ

သင်ကြားနေသော ကျောင်းသား/သူ စာရင်းကောက်ယူရာတွင် မူလတန်း ကျောင်းသား/သူ (၁၃၀)ဦး၊ အလယ်တန်းကျောင်းသား/ သူ(၁၀၅)ဦး၊ အထက်တန်းကျောင်းသား/ သူ (၂၅)ဦးရှိပြီး အထက်တန်းပညာသင်ကြားနေသော လူဦးရေနည်းပါး၍ ကျေးရွာတွင် ကျောင်းထွက်နှုန်း များကြောင်းတွေ့ရှိရပါသည်။ ကျေးရွာတွင် စတုရန်းပေ ၉၀' x ၃၀' အကျယ်အဝန်းရှိသော အလယ်တန်းကျောင်း(ခွဲ)သည် အရည်အသွေးအသင့်အတင့်ကောင်းမွန်ပြီး ဆရာ (၈)ဦးနှင့် ဆရာမ(၂)ဦး စုစုပေါင်း(၁၀)ဦးရှိ၍ တပည့်-ဆရာအချိုး ၄၀:၁ အောက်ရှိပါသည်။ ပညာရေးအခက်အခဲနှင့် ပြဿနာများမှာ ကျောင်းဆရာ/မ မလုံလောက်ခြင်း၊ ဆင်းရဲသောမိသားစုများအတွက် ကျောင်းစရိတ် မတတ်နိုင်ခြင်း၊ ကျောင်းအားကစားဆိုင်ရာ လက်လှမ်းမမီခြင်းနှင့် ကျောင်းသုံးပရိဘောဂ နည်းပါးခြင်းတို့ဖြစ်ပါသည်။

(၇) ကျန်းမာရေး၊ ရေနံ့ ပတ်ဝန်းကျင်သန့်ရှင်းရေး

အဖြစ်များသောရောဂါများတွင် ဝမ်းပျက်ဝမ်းလျောရောဂါဖြစ်ပွားမှု များပြားကြောင်း တွေ့ရှိရပါသည်။ ကာကွယ်ဆေးထိုးနှံမှုကို ကျေးလက်ကျန်းမာရေးဌာနခွဲမှ ဝန်ထမ်းများမှ ပံ့ပိုးပေးလျက်ရှိပါသည်။ ကျန်းမာရေးဝန်ဆောင်မှုများကို ကျေးရွာမှ ၁၁ မိုင်ခန့် ဝေးသော မြောက်ဦးဆေးရုံမှ ရရှိပါသည်။ ရေကို ကျေးရွာသောက်သုံးရေကန်မှ နွေ၊ မိုး၊ ဆောင်း သုံးရာသီလုံးအသုံးပြုနိုင်ပြီး အရည်အသွေးအသင့်အတင့်ကောင်းမွန်ပါသည်။ ကျန်းမာရေး အတွက် ယင်လုံအိမ်သာအသုံးပြုသူ မိသားစုအလွန်နည်းပါးသဖြင့် ဝမ်းရောဂါဖြစ်ပွားရခြင်း ဖြစ်ကြောင်း သုံးသပ်ရပါသည်။

(၈) ဘေးအန္တရာယ်များနှင့် သဘာဝပတ်ဝန်းကျင်ထိန်းသိမ်းရေး

ကျေးရွာတွင် ဓါတ်သတ္တုနှင့် အခြားသဘာဝအရင်းအမြစ်များမရှိပါ။ ရေကြီးခြင်း၊ မုန်တိုင်းတိုက်ခြင်းတို့ကြောင့် နှစ်စဉ်ထိခိုက်မှုအနည်းငယ်ရှိပြီး တခြားသဘာဝ ဘေးအန္တရာယ်များကျရောက်မှုမရှိပါ။ ပတ်ဝန်းကျင်နှင့် သဘာဝအရင်းအမြစ်များ စီမံခန့်ခွဲမှုအတွက် လက်ရှိလုပ်ဆောင်နေခြင်းမရှိပါ။

(၉) ကျား-မရေးရာ ကိစ္စရပ်ဆိုင်ရာ

ကျား-မအလိုက်လုပ်အားခနှုန်းထားများမှာ လုပ်ငန်းအမျိုးအစားအလိုက်အနည်းငယ်သာ ကွားခြားပါသည်။ ကျေးရွာ၏သာရေးနာရေးနှင့် ကျေးရွာဖွံ့ဖြိုးရေးလုပ်ငန်းကိစ္စရပ်များတွင် အမျိုးသမီးများတက်ကြွစွာပါဝင်ဆောင်ကြဉ်း စီမံအုပ်ချုပ်မှုနှင့် ခေါင်းဆောင်မှုအပိုင်းများတွင် ပါဝင်ဆောင်ရွက်နိုင်ခြင်းမရှိကြပါ။ အမျိုးသမီးရေးရာအကြမ်းဖက်မှုများအတွက် ဥပဒေနှင့် တရားမျှတမှုဆိုင်ရာများအတွက် လူထုသိမြင်မှုနည်းပါးသော်လည်း အမျိုးသမီးများအား သံသယဖြစ်ဖွယ်အကြမ်းဖက်မှု(သို့) တိုင်ကြားမှုများ မရှိသေးပါ။

(၁၀) ဦးစားပေးဆောင်ရွက်မည့် အဆိုပြုစီမံချက်လုပ်ငန်းများ

နောက်ဆက်တွဲ

- နောက်ဆက်တွဲ(၁) ကျေးရွာဖွံ့ဖြိုးရေးကော်မတီဝင်များစာရင်း
- နောက်ဆက်တွဲ(၂) ကျေးရွာဖွံ့ဖြိုးရေးအထောက်အကူပြုဇယားများ
- နောက်ဆက်တွဲ(၃) ကျေးရွာဖွံ့ဖြိုးရေးဗျူဟာတည်ဆောက်မှုအခြေပြဇယား
- နောက်ဆက်တွဲ(၄) ဦးစားပေးစီမံချက်အဆိုပြုလွှာ(၁)
- နောက်ဆက်တွဲ(၅) ဦးစားပေးစီမံချက်အဆိုပြုလွှာ(၂)
- နောက်ဆက်တွဲ(၆) ဦးစားပေးစီမံချက်အဆိုပြုလွှာ(၃)